



झारखण्ड ग्रामीण स्वास्थ्य मिशन समिति
स्वास्थ्य एवं परिवार कल्याण विभाग
झारखण्ड, राँची।

प्रेस विज्ञप्ति

सर्वश्रेष्ठ सहियाओं को दी गई दो पहिया वाहन (Scotty) की चाबी

मृत्यु दर कम करने में सहियाओं की अहम् भूमिका : डॉ सुमंत मिश्रा

राँची : राष्ट्रीय स्वास्थ्य मिशन के अंतर्गत सामुदायिक स्वास्थ्य को बढ़ावा देने के लिए कार्यरत जिले की एक सर्वश्रेष्ठ सहिया को गुरुवार को नामकोम के आर०सी०एच० परिसर में आयोजित एक कार्यक्रम में दो पहिया वाहन देकर सम्मानित किया गया। सहियाओं को चाबी सौंपने के पूर्व निदेशक प्रमुख (स्वास्थ्य सेवाए) डॉ सुमंत मिश्रा ने कहा कि आज ऐतिहासिक दिन है। समुदाय में बेहतर कार्य करने वाली सहियाओं को सरकार दो पहिया वाहन देकर उन्हें सम्मानित तो कर ही रही है, साथ ही उनकी कार्य-क्षमता को बढ़ाने का भी एक प्रयास है। उन्होंने कहा सरकार का यह सम्मान, अन्य सहियाओं के लिए प्रेरणादायक साबित होगा। उन्होंने कहा कि आज हम मानते हैं कि बिना सहिया से सहयोग लिए मातृ मृत्यु, शिशु मृत्यु व बाल मृत्यु दर में कमी नहीं लायी जा सकती। परिवार नियोजन में भी सफलता नहीं मिल सकती। उन्होंने कहा कि समुदाय में सामान्य बीमारियों की रोकथाम के लिए सहियाओं की महत्वपूर्ण भूमिका हो सकती है। सहियाओं को दो पहिया वाहन की चाबी सौंपते हुए उन्होंने सभी से अपील की कि वे वाहन चलाते समय अवश्य अच्छी तरह हेलमेट पहन लें।

इस अवसर पर राज्य कार्यक्रम समन्वयक अकय मिंज ने कहा कि दो पहिया वाहन का इस्तेमाल सहियाएं अपने कार्य के लिए करेंगी। दुरुपयोग करने या सहिया का कार्य छोड़ कोई अन्य कार्य करने की जानकारी मिलने पर सरकार की ओर से वाहन वापस ली जा सकती है। उन्होंने बताया कि सहियाओं की सुविधा के लिए वाहनों का पंजीयन के साथ ही लाइफ टाइम बीमा व कर का भुगतान सरकार द्वारा कर दिया गया है।

मौके पर 23 जिलों की सहियाएं, जिला कार्यक्रम समन्वयक, जिला कार्यक्रम प्रबंधक, राज्य प्राशिक्षक दल सदस्य व सहियाओं के परिजन मौजूद थे।

नोडल ऑफिसर
आई० ई० सी० कोषांग